

घाट सेक्शनों के बीच इंजीनियरिंग के नायाब पुलों से गुजरते हुए लुभाती वंदेभारत

जबलपुर 22 सितम्बर। भारतीय रेल पर यात्रियों की सुविधा के लिए उच्च गति और विश्व स्तरीय सुविधाओं वाली आरामदायक सुखद तथा बेहतर रेल यात्रा अनुभव के साथ वन्दे भारत ट्रेन चलाई जा रही है। इसी कड़ी में पमरे के मध्य प्रदेश क्षेत्र में पर्यटन की दृष्टि से समृद्ध जबलपुर-रानी कमलापति-जबलपुर वन्दे भारत ट्रेन यात्रियों को प्राकृतिक सौंदर्य एवं घाट सेक्शनों के मनमोहक दृश्यों के अनुभव का एहसास करा रही है। यात्रियों द्वारा रात्रि के समय गुजरती वंदेभारत ट्रेन से आकाश में टिमटिमाते तारे एवं चाँद की रोशनी के प्राकृतिक सौंदर्य के नज़ारे की सेल्फी ली जा रही है।

गौरतलब है कि जबलपुर से इटारसी रेलखण्ड पर सबसे पुराना तवा ब्रिज एवं बागरातवा सुरंग सोनतलाई और बागरातवा स्टेशनों के बीच है। यह पमरे के महत्वपूर्ण ब्रिजों में से एक अहम धरोहर के रूप में है। इन ब्रिजों एवं सुरंगों का रखरखाव रेलवे के इंजीनियरी विभाग द्वारा किया जाता है। वंदेभारत के यात्री प्राकृतिकसुंदरता के नजारों का आनंद उठा रहे हैं। इटारसी से भोपाल रेलखण्ड पर बुदनी-बरखेड़ा के अंतर्गत आने वाले घाट सेक्शनों के खूबसूरती को संरक्षित एवं रखरखाव में रेलवे के इंजीनियरी विभाग द्वारा अहम भूमिका निभाई जा रही है। इसी रेलवे ट्रैक पर सरपट दौड़ती स्व-चालित सेमी-हाई स्पीड ट्रेन सभी के लिए आकर्षण का केंद्र बनी है।

वंदेभारत ट्रेन की सुंदरता एवं विश्व स्तरीय सुविधाएं यात्रियों के बीच लोकलुभावन बन रही है और साथ ही यात्रा के लिए आकर्षित कर रही हैं।

संख्या : पमरे/मुख्या/मुजसअधि/प्रेस विज्ञप्ति/428/2023

दिनांक 22.09.2023

सम्माननीय संपादक,

कृपया जनहित में उपरोक्त समाचार अपने लोकप्रिय दैनिक समाचार पत्र में प्रकाशित कर सहयोग प्रदान करें।

मुख्य जनसंपर्क अधिकारी
पश्चिम मध्य रेल, जबलपुर